



ما تاسو ته د دې لپاره قسم در نکر چې زه په تاسو تور پورې کوم، خو جبریل راته راغی او خبر یې راکړ چې الله تعالی پر دوي د ملایکو په وړاندې فخر کوي

له ابو سعید الخدری رضی الله عنه څخه روایت دی وایي چې: معاویه جومات ته په داسې حال کې راووت چې یوې ډلې کې جوړه کړې وه، نو وپې ویل: د څه لپاره ناست یاست؟ هغوی وویل: مور ناست یو، الله یادوو، هغه وویل: ستاسو دې په الله قسم وي چې لدې پرته بل کار نه یئ کینولي؟ هغوی وویل: قسم په الله چې لدې پرته بل کار نه یو کینولي، وپې ویل: ما تاسو ته د دې لپاره قسم در نکر چې زه په تاسو تور پورې کوم، او د رسول الله صلی الله علیه وسلم په ملگرو کې د حدیثونو په روایت کې زما څخه لږ روایت کوونکی بل څوک نه و سره لدې چې زه ورته نږدې وم: رسول الله صلی الله علیه وسلم یوه ورځ د أصحابو په یو ټولي راووت چې حلقه یې جوړه کړې وه نو وپې ویل: څه شي کینولي یاست؟ هغوی وویل: ناست یو الله یادوو او ستاینه یې کوو، د هغه څه له امله چې مور ته یې د اسلام لور ته هدایت کړی او پر مور یې لورینه کړې ده، هغه وویل: «ستاسو دې په الله قسم وي چې یوازې همدې کار کینولي یاست»، هغوی وویل: قسم په الله چې بل څه نه یو کینولي پرته له همدې خبرې، نو هغه وفرمایل: «ما تاسو ته د دې لپاره قسم در نکر چې زه په تاسو تور پورې کوم، خو جبریل راته راغی او خبر یې راکړ چې الله تعالی پر دوي د ملایکو په وړاندې فخر کوي».

[صحیح دی] [مسلم روایت کړی دی]

معاویه بن ابی سفیان رضی الله عنه په جومات کې یوې حلقې ته راووت، نو له هغوی نه یې پوښتنه وکړه چې د کوم کار لپاره سره راټول شوي دي، هغوی وویل: الله یادوو، نو هغه رضی الله عنه قسم ورکړ چې له ناستې او راټولېدو څخه یې موخه یوازې د الله یادول دي، نو هغوی ورته قسم وکړ، بیا یې ورته وویل: ما تاسو ته د دې لپاره قسم درنکر چې زه پر تاسو تور پورې کوم او ستاسو په رېښتینول کې شک کوم، بیا یې د رسول الله صلی الله علیه وسلم په وړاندې د خپل مقام یادونه وکړه او دا چې لده نه ورته بل څوک نږدې نه و؛ ځکه چې خور یې ام حبیبه د رسول الله صلی الله علیه وسلم مېرمن وه، او ځکه چې د وحی لیکونکی و، خو سره لدې یې بیا هم د حدیثونو روایت کم دی. نو ورته یې وویل چې رسول الله صلی الله علیه وسلم یوه ورځ له خپل کور څخه راووت، وپې لیدل چې دوی په جومات کې ناست دي الله یادوي او ستاینه یې کوي چې دوی ته یې د اسلام لورې ته هدایت کړی او دا لورینه یې پرې کړې ده، نو رسول الله صلی الله علیه وسلم ورڅخه پوښتنه وکړه او قسم یې ورکړ لکه څنگه چې معاویه د خپلو ملگرو سره وکړل، بیا رسول الله صلی الله علیه وسلم هغه ته د پوښتنې کولو او قسم ورکولو لامل بیان کړ چې: هغه ته جبریل علیه السلام راغی او خبر یې ورکړ چې الله تعالی پر دوي د خپلو پریښتو په وړاندې فخر کوي، او هغوی ته ستاسو فضیلت بیانوي او ستاسو ښه عمل وربښي او د هغوی په وړاندې ستاسو ستاینه کوي.

النجاة الخيرية
ALNAJAT CHARITY

